



சென்னை லீலா பேலஸில் நடைபெற்ற "சென்னை ஃபார்முலா ரேசிங் சர்க்யூட் போட்டிக்கான அறிமுகக் கூட்டத்தில் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் போட்டிக்கான விளம்பர போஸ்டர்களை நேற்று (16.08.2023) வெளியிட்டார். இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமை செயலாளர் முனைவர், அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ. மேகநாத் ரெட்டி, இந்திய மோட்டார் ஸ்போர்ட்ஸ் கிளப்புகளின் கூட்டமைப்பு தலைவர் அக்பர் இப்ராஹிம் மற்றும் RPPL தலைவர் மற்றும் நிர்வாக இயக்குநரான அகிலேஷ் ரெட்டி ஆகியோர் உடனூள்ளனர்.



கனடா நாட்டின் வின்னிபெக் நகரில் அண்மையில் நடைபெற்ற World Police Fire Games போட்டியில் தமிழ்நாடு காவல்துறையைச் சேர்ந்த 15 காவலர்களும், தீயணைப்புத்துறையைச் சேர்ந்த 4 காவலர்களும் கலந்துகொண்டு பல்வேறு பிரிவுகளில் 21 தங்கம் 18 வெள்ளி 15 வெண்கல பதக்கங்களை வென்றுள்ளனர். மொத்தம் 54 பதக்கங்களை குவித்து தமிழ்நாட்டுக்கு பெருமை தேடித்தந்த காவல்துறை தீயணைப்புத்துறை வீரர் - வீரான்களையார் இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்களைச் சந்தித்து வாழ்த்துப் பெற்றனர்.

சுதந்திர தினவிழாவை நேரில் காண கடிதம் எழுதிய

சிறுவனின் ஆசையை நிறைவேற்றிய முதல்வர் மு.க.ஸ்டாலின்!

சென்னை, ஆக.17-
நாட்டின் 77வது சுதந்திர தினத்தை முன்னிட்டு புனித ஜார்ஜ் கோட்டையில் முதல்வர் மு.க.ஸ்டாலின் கொடி ஏற்றுவதை நேரில் காண வேண்டும் என கடிதத் தாலுக்கா பாப்பனம் கிராமத்தை சேர்ந்த 3ம் வகுப்பு படிக்கும் மாணவன் விதர்சன் (8), தமிழ்நாடு முதல்வர் மு.க.ஸ்டாலினுக்கு கடிதம் ஒன்றை எழுதி இருந்தார். இதனை யடுத்து இக்கடிதம் முதல்வரின் கவனத்துக்கு கொண்டு செல்லப்பட்டது. அதன் படி, கடந்த 14ம் தேதி இரவு தனது தாயார் ஆனந்த வள்ளியுடன் சிறுவன் விதர்சன் அரசு விருந்தினர்

‘லவ் யூ தாத்தா’ என நன்றி தெரிவித்தான்!



மாளிகையில் தங்க வைக்கப்பட்டார். பின்னர், நேற்றைய தினம் சுதந்திர தின விழா நடைபெற்ற இடத்திற்கு அழைத்து வரப்பட்டு விழாவினை விதர்சன் கண்டு களித்தார். 77 வருட சுதந்திர தின விழா வில் முதல் முறையாக கடிதம் மூலமாக முதல்வரிடம் கோரிக்கை

வைக்கப்பட்டு அதனை உடனடியாக பரிசீலிக்கப்பட்டு சிறுவனின் ஆசையை முதல்வர் மு.க.ஸ்டாலின் நிறைவேற்றியுள்ளார். இந்திகழ்ச்சியை தொடர்ந்து முதல்வர் தனது டிவிட்டர் பக்கத்தில் சிறுவன் விதர்சன் குறித்து வீடியோ ஒன்றினை பதிவிட்டுள்ளார். அந்த வீடியோவில் சிறுவன் விதர்சன் பேசுகையில்: முதல்வரின் அழைப்பில் பேரில் நேரில் கலந்து கொண்டு தேசிய கொடி ஏற்றுவதை பார்க்கும் போது மகிழ்ச்சியாக இருந்தது. “என் ஆசையை நிறைவேற்றிய முதல்வர் ஐயாவுக்கு நன்றி. லவ் யூ தாத்தா” என அதில் தெரிவித்துள்ளான்.

2024-லும் தேசியக்கொடி ஏற்றுவேன் என்று

பிரதமர் மோடி சொன்னது அகங்காரத்தைக் காட்டுகிறது!

காங்கிரஸ் தலைவர் மல்லிகார்ஜுன கார்கே பேட்டி!

புதுடெல்லி, ஆக.17-
பிரதமர் மோடி அடுத்த ஆண்டு தேசிய கொடி ஏற்றுவார். அது செங்கோட்டையில் அல்ல. அவரது வீட்டில் தான் தேசிய கொடி ஏற்றுவார் என்று காங்கிரஸ் தலைவர் மல்லிகார்ஜுன கார்கே தெரிவித்தார். செங்கோட்டையில் தேசிய கொடி ஏற்றிய பிரதமர் மோடி பேசுகையில், “அடுத்த ஆண்டு செங்கோட்டையில் தேசியக் கொடியை ஏற்றுவேன்” என்று தெரிவித்தார்.



இதுபற்றி காங்கிரஸ் தலைவர் மல்லிகார்ஜுன கார்கே கூறியதாவது: பிரதமர் மோடி சொல்வது ஆணவத்தைப் பற்றிய பேச்சு.

இப்போது 2023, மீண்டும் 2024ல் செங்கோட்டையில் தேசியக் கொடியை ஏற்று வேன் என்று சொல்வது திமீர் மற்றும் அகங்காரம். அவரும் எதிர்க்கட்சிகளை விமர்சித்துக் கொண்டு இருக்கிறார். சுதந்திர தினத் தன்று கூட அல்லவா செய் தால், அவர் எப்படிப்பட்ட இந்தியாவை உருவாக்கு வார். அடுத்த ஆண்டு அவர் மீண்டும் கொடியை ஏற்றுவார். ஆனால் அவரது சொந்த வீட்டில் அது நடக்கும்.”

இவ்வாறு அவர் கூறி

னார். காங்கிரஸ் தலைவர் ராஜீவ் சக்லா கூறுகையில், “அடுத்த ஆண்டு செங்கோட்டையில் யார் உரை நிகழ்த்துவது என்பதை முடிவு செய்வது மக்களின் சக்தி. அதை அவர்களிடமே விட்டுவிட வேண்டும்” என்றார். ஆம் ஆத்மி எம்பி சுவாமி குமார் குப்தா கூறுகையில், “ஒன்பது ஆண்டுகள் ஆட்சியில் இருந்தும் அவர் தனது ஆட்சியில் என்ன செய் தோம் என அறிக்கை அட்டையை கொடுக்க முடியாமல் இருப்பது எனக்கு விசித்திரமாக இருக்கிறது. அடுத்த வருஷம் ரிப்போர்ட் காட்டை தருவேனா, அது எப்படி சாத்தியம். அடுத்த ஆண்டு யார் ஏற்றுவார் என்பதை முடிவு செய்வது பொதுமக்களின் விருப்பம்” என்றார்.

செங்கோட்டை விழாவை தவிர்ந்த கார்கே டெல்லி செங்கோட்டையில் நடந்த சுதந்திர தின விழாவில் டெல்லி முதல்வர் அரவிந்த் கெஜ்ரிவால், காங்கிரஸ் எம்பி ராகுல்காந்தி மற்றும் இதர தலைவர்கள் உயரதிகாரிகள் கலந்து கொண்டனர். மாநிலங்களை எதிர்க்கட்சி தலைவரான கார்கேவுக்கு தனி இருக்கை ஒதுக்கப்பட்டு இருந்தது. ஆனால் மல்லிகார்ஜுன கார்கே விழாவில் கலந்து கொள்ள வில்லை. அவர் தனது வீட்டில் தேசியக்கொடி ஏற்றிய பின்னர் காங்கிரஸ் அலுவலகத்தில் கட்டி கொடி ஏற்றுவதற்கு சென்றுவிட்டார். செங்கோட்டையில் இருந்து காங்கிரஸ் அலுவலகம் வருவதற்கு தாமதம் ஆகும் என்பதால் விழாவில் கலந்து கொள்ளவில்லை என்று கார்கே தெரிவித்துள்ளார்.

முதல்வர், கழகத் தலைவர் தலைமையில், “தமிழினத் தலைவர் கலைஞர் நூற்றாண்டு விழா குறித்து

நூற்றாண்டு விழாக் குழு உறுப்பினர்கள் - அனைத்து அணிச் செயலாளர்கள் - அமைச்சர் பெருமக்கள் கலந்து கொள்ளும் ஆலோசனைக் கூட்டம்!

கழகப் பொதுச்செயலாளர் துரைமுருகன் அறிவிப்பு

“நூற்றாண்டு நாயகர் முத்தமிழறிஞர் கலைஞர்” அவர்களின் பன்முக ஆற்றலையும், அவர் படைத்தளித்த மக்கள் நலன் திட்டங்களுடனும் ஓராண்டு முழுவதும் எடுத்துரைத்தாலும் முழுமையடையாது என்றாலும், தமிழ்நாட்டின் வருங்காலத் தலைமுறையினர் அவரை என்ென்றும் நினைவில் கொள்ளும் வகையில் நூற்றாண்டு விழாவினை எழுச்சியோடும் உணர்ச்சியோடும் தமிழ்நாடு முழுவதும் நடத்துவது குறித்து.

தமிழ்நாடு முதலமைச்சர், கழகத் தலைவர் அவர்கள் தலைமையில், 19.8.2023, சனிக்கிழமை, காலை 10.30 மணியளவில், சென்னை அண்ணா அறிவாலயத்தில் உள்ள கழக அலுவலகத்தில் ஆலோசனைக் கூட்டம் நடைபெற உள்ளது.

இதில் தமிழினத் தலைவர் கலைஞர் நூற்றாண்டு விழாக் குழு உறுப்பினர்கள் - அனைத்து அணிச் செயலாளர்கள் - அமைச்சர் பெருமக்கள் ஆகியோர் தவறாது கலந்து கொள்ள வேண்டுமென கேட்டுக் கொள்ளப்படுகிறார்கள்.

“அண்ணா அறிவாலயம்”

சென்னை 18.

நாள் : 16.8.2023

துரைமுருகன்,

பொதுச்செயலாளர்,

தி.மு.க.

சென்னையில்

‘ஃபார்முலா ரேசிங் சர்க்யூட்’ டிசம்பரில் நடைபெறுகிறது!

அமைச்சர் உதயநிதி ஸ்டாலின் தகவல்!

சென்னை, ஆக.17-
இந்திய மோட்டார் ஸ்போர்ட்ஸின் வரலாற்றில் சிறப்பு நிகழ்வாக பெருநகர சென்னை மாநகராட்சி (CCC), சென்னை பெருநகர வளர்ச்சி குழுமம் (CMDA), தமிழ்நாடு விளையாட்டு மேம்பாட்டு ஆணையம் (SDAT), ரேலிங் புரோமோஷன்ஸ் பிரைவேட் லிமிடெட் ஆகியவை இணைந்து இந்தியாவின் மோட்டார் ஸ்போர்ட்ஸ் தலை நகரான சென்னையில் “சென்னை ஃபார்முலா ரேசிங் சர்க்யூட்” நடத்தப்பட உள்ளது. இந்த போட்டிக்கான அறிமுகக் கூட்டம் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின், தலைமையில் சென்னை லீலா பேலஸில் நேற்று (16.08.2023) நடைபெற்றது.

இந்த நிகழ்ச்சியில் “சென்னை ஃபார்முலா ரேசிங் சர்க்யூட்” போட்டி யினை அறிமுகப்படுத்திய அமைச்சர் பேசியதாவது: சென்னையில் ஃபார்முலா ரேசிங் சர்க்யூட் 2023 டிசம்பர் 9 மற்றும் 10 -ஆகிய தேதிகளில் நடைபெறவுள்ளது. இந்தியாவில் முதல்முறையாக சாலைகள் வழி

யாக நடத்தப்படுகின்ற மிகப்பெரிய மோட்டார் ரேல் இதுவாகும். சென்னை ஃபார்முலா ரேசிங் சர்க்யூட் F4 இந்தியன் ரேலிங் லீக் ஆகியவை சென்னை தீவ் திட்டம் மைதானத்தைச் சுற்றி 3.5 கி.மீ சுற்றளவில் இரவு போட்டியாக (Street Circuit) நடத்தப்படுகிறது. இந்த சிறப்புமிக்க இரண்டு சாப்பி யன்ஷிப் போட்டிகளிலும் இந்தியா மற்றும் வெளிநாடுகளில் இருந்து பாலின சமத்துவத்தின் அடிப்படையில் ஆண்கள் மற்றும் பெண்கள் ஒட்டுநர்கள் பங்கேற்க உள்ளனர். முதலமைச்சர் மு.க.ஸ்டாலின் அவர்களின் வழிகாட்டுதலின்படி, தமிழ்நாடு விளையாட்டு மேம்பாட்டு ஆணையம் சார்பில் இந்த போட்டிகளை மிகச் சிறப்பாக நடத்துவதற்காக, ரூபாய் 42 கோடி நிதி ஒதுக்கீடு செய்யப்பட்டுள்ளது. தமிழ்நாட்டை விளையாட்டின் தலைநகரமாக மாற்றுகின்ற வகையில், அனைத்து முன்னெடுப்பு திட்டங்களுக்கும் தமிழ்நாடு அரசு மற்றும் விளை

யாட்டுத் துறை மேற்கொண்டு வருகிறது. அந்த வகையில் தமிழ்நாடு முதல்மைச்சர் அவர்களின் தீவிர நடவடிக்கையினால் உலகமே வியக்கும் வண்ணம் 44வது செல் ஒலிம்பியாட் போட்டி வெற்றிகரமாக நடத்தப்பட்டது. அதனைத் தொடர்ந்து கிராமம் மற்றும் நகர்ப்புறங்களில் உள்ள மாணவ மாணவிகள், இளைஞர்கள் விளையாட்டில் ஆர்வம் உள்ளவர்கள், அனைவரும் பங்கேற்கின்ற வகையில் முதலமைச்சர் கோப்பை விளையாட்டுப் போட்டிகள் 2023 சிறப்பான முறையில் நடத்தப்பட்டது. மேலும் சர்வதேச ஸ்குவாஷ் போட்டி, ஆசிய ஆடவர் ஹாக்கி கோப்பை 2023 போட்டிகள் நடத்தப்பட்டுள்ள நிலையில் சர்வதேச அலைச்சுறுக்கு போட்டி மாமல்லாபுரத்தில் நடத்தப்பட்டு வருகிறது. அடுத்ததாக அக்டோபர் மாதத்தில் சைகனோத்தான் போட்டி நடத்தப்பட உள்ளது. மேலும் தமிழ்நாட்டில் அனைத்து விதமான சர்வதேச போட்டிகளும்

தொடர்ச்சியாக நடத்த நடவடிக்கை எடுக்கப்பட்டு வருகிறது எனக் கூறினார். இவ்வாறு அமைச்சர் உதயநிதி ஸ்டாலின் கூறினார். இந்த அறிமுக கூட்டத்தில் அமைச்சர் அவர்களின் முன்னிலையில் தமிழ்நாடு விளையாட்டு மேம்பாட்டு ஆணையம் பார்முலா ரேல் (RPPL) அமைப்பினருக்கிடையே புரிந்துணர்வு ஒப்பந்தம் மேற்கொள்ளப்பட்டது. இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமை செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ. மேகநாத் ரெட்டி, இந்திய மோட்டார் ஸ்போர்ட்ஸ் கிளப்புகளின் கூட்டமைப்பு தலைவர் அக்பர் இப்ராஹிம் RPPL தலைவர் மற்றும் நிர்வாக இயக்குநரான அகிலேஷ் ரெட்டி, RPPL இயக்குநரான அர்மான் இப்ராஹிம் மற்றும் அபிநந்தன் ஆகியோர் பங்கேற்றனர்.

தமிழ்நாட்டில்

விவசாய நிலங்கள், மலைகளை அழிக்கும் ஒன்றிய அரசு!

நியூட்ரினோ போன்று அடுத்த ஆபத்து!

கம்பம், ஆக.17-
தமிழகத்தில் நியூட்ரினோ போன்று அடுத்த திட்டத்துக்காக மேற்குத் தொடர்ச்சி மலை அடிவாரப்பகுதியில் ஒன்றிய அரசின் புவியியல் ஆய்வு மையம் நடத்தி வரும் உலோகங்கள் கண்டுபிடிக்கும் ஆய்வால் விவசாயிகள் கலக்கம் அடைந்து உள்ளனர். ஒன்றிய அரசின் புவியியல் ஆய்வு மையம் சார்பில் தேனி மாவட்டம், கம்பம் மேற்குமலை அடிவாரப்பகுதியில் அதிர்வில்லாத ஆழ் துளை இயந்திரம் மூலம் தோண்டப்பட்டு மண், கற்கள், பாறை (கோர்) சாம்பிள் எடுக்கப்பட்டு வருகிறது. இதில் ஆழ்துளை கிணறு 20 அடி முதல் 30, 40, 50 அடி என 200 அடி வரை தோண்டி கோர் சாம்பிள் சேகரிக்கப்பட்டு, தனித்தனி பெட்டிகளில் அடைக்கப்பட்டு, அதை ஆய்வு செய்ய ஐதராபாத்திலுள்ள ஆய்வு மையத்திற்கு அனுப்பி வைக்கப்படுகிறது. இந்த கோர் சாம்பிள் எடுக்கும் ஆய்வுப்பணிகளில், கொல்கத்தா, ஒடிசா, கேரளம், தமிழ்நாட்டை சேர்ந்தவர்கள் பணி செய்கின்றனர்.

ஒன்றிய அரசின் புவியியல் ஆய்வு மையம் தொடங்கி உள்ள இந்த ஆய்வு தேனி மாவட்டத்திற்கு நியூட்ரினோ போல் மற்றொரு ஆபத்து என்றும், பசுமை மிகுந்த கம்பம்

பள்ளத்தாக்கை சீர்குலைக்கும் முயற்சியாகும் என விவசாயிகள் குற்றம் சாட்டுகின்றனர். இதுகுறித்து பெரியாறு வைகைபாசன விவசாயிகள் சங்க ஒருங்கிணைப்பாளர் அன்வர் பாலசிங்கம் கூறுகையில், “கம்பம் பள்ளத்தாக்கை ஒட்டிய பரப்பளவு ஏற்கனவே சீர்குலைக்கும் நோக்கில் உருவாக்கப்பட்டதுடன் பொட்டிபுரம் நியூட்ரினோ ஆய்வுகும். அது துளை இயந்திரம் மூலம் தோண்டப்பட்டு மண், கற்கள், பாறை (கோர்) சாம்பிள் எடுக்கப்பட்டு வருகிறது. இதில் ஆய்வு மையம் அடுத்த வேலையில் இறங்கி இருக்கிறது. கார்பனேட் மற்றும் அதனுடன் தொடர்புடைய அரிய உலோகங்களை கண்டுபிடிப்பதற்கான ஆய்வுப்பணியை, ஏப்ரல் 2023 முதல் மார்ச் 2024 வரை காலக்கெடு விதித்து செய்து கொண்டிருக்கிறது.

இந்திய புவியியல் ஆய்வு மையம் மண்ணியல் ஆய்வாளர்கள் 2.2 சதுர கிலோமீட்டர் பரப்பை அளவிடாகக் கொண்டு, 15 செங்குத்து ஆழ்துளை கிணறுகள் மூலம் 900 மீட்டர் ஆழத்தில் துளையிடும் பணியில் இறங்கியதோடு, நான்கு ஆழ் துளை கிணறுகளை அமைத்து மிகுத்து விட்டனர். பேட்டரி கார்களுக்கு தேவையான லித்தியம் என்

கிற விலை உயர்ந்த கனிமத்தை தேடி இந்த பயணம் இருக்கிறதா என்பதை இந்திய புவியியல் ஆய்வு மையம் விளக்க வேண்டும். வன வளமும், நில வளமும் மிகுந்த கம்பம்மேட்டை இந்திய புவியியல் ஆய்வு மையம் குறி வைக்க காரணம் என்ன என்பதை மக்களுக்கு அச்சம் ஏற்படுத்தாத வாறு தெளிவான விளக்கத்தை அளிக்க வேண்டும்,” என்றார். ஆய்வுபணி குறித்து ஒன்றிய அரசின் புவியியல் ஆய்வு மைய அதிகாரி ஒருவர் கூறுகையில், “மலை அடிவாரத்தை ஒட்டியுள்ள வனப்பகுதியில் ஆய்வு முடிக்கப்பட்டுள்ளது. தற்போது கம்பம்மேட்டு அடிவாரப்பகுதியில் உள்ள தனியார் நிலத்தில் கனிம வளங்கள் உள்ளதா என ஆய்வு மேற்கொள்ளப்பட்டு வருகிறது. பூமிக்கடியில் எஃகு, நிலக்கரி, உலோகம் போன்றவை எங்கள் உள்ளதா என ஆய்வு மேற்கொள்ளப்பட்டு வருகிறது. பூமிக்கடியில் எஃகு, நிலக்கரி, உலோகம் போன்றவை குறித்த தகவல்களை கண்டு பிடிக்க இந்த டிரில்லிங் முறை பயன்படுத்தப்படுகிறது. கோர் சாம்பிள் எடுத்து அனுப்புவது எங்கள் குழுவின் பணி. தமிழகத்தில் ஏற்கனவே சோம், கிருஷ்ணகிரி பகுதியில் இதுபோல் கோர் சாம்பிள் எடுக்கப்பட்டு, ஆய்வுக்காக அனுப்பி வைக்க

கப்பட்டுள்ளது. கம்பத்தில் தற்போது 200 அடி வரை மட்டுமே (சுமார் 60 மீட்டர்) தோண்டப்பட்டு சாம்பிள் எடுக்கப்பட்டு ஆய்வு கத்துக்கு அனுப்பப்பட்டு வருகிறது. ஆய்வு முடிவுகளில் மட்டுமே இப்பகுதியில் பெருங்கனிமங்கள் அல்லது சிறு கனிமங்கள் உள்ளதா தெரியவரும்” என்றார். உலகத்துக்கே சோறு போடும் டெல்டா பகுதியை அழித்து ஹைட்ரோ கார்பன், மீத்தேன் போன்ற திரவங்களை எண்ணெய் நிறுவனங்களுக்காக ஒன்றிய அரசு மேற்கொண்டு வருகிறது. இதுதவிர, கடலுக்கு அடியிலும் எண்ணெய் திட்டங்களை செயல்படுத்த உள்ளது. ஒன்றிய அரசின் என்எல்சி நிறுவனத்தின் விரிவாக்கத்துக்காக விவசாய நிலங்களை அழிக்கப்படுவதற்கு கரும் எதிர்ப்புகள் எழுந்து வருகிறது. இந்த குழுவில், தற்போது மேற்கு தொடர்ச்சி மலையை அழிக்கும் நோக்கில் நியூட்ரினோ போன்று அடுத்த திட்டத்தை ஒன்றிய அரசு செயல்படுத்தி வருவது விவசாயிகளுக்கு கலக்கத்தை ஏற்படுத்தி உள்ளது.

நன்றி
தினகரன்

‘வாடஸ் அப்’மில் வந்த செய்தி!

வன்முறையை தூண்டும் RSS கும்பல்!

“மேவாட் இந்துக்கள் குறைந்தது 100 ஆயுதங்களை எடுத்துக்கொள்ளுங்கள். ரிவால்வர் துப்பாக்கிக்குப் பதிலாக ரைபிள் துப்பாக்கியை எடுத்துக்கொள்ளுங்கள். ஏனெனில் ரிவால்வர்களை வைத்து துல்லியமாக குறிபார்க்க முடியாது”

ஹரியானாவில் சம்பந்தில் கலவரம் நடைபெற்ற நிலையில் இந்தத் தவறு கூடம் ஒன்றில், கன ரஷா தளத்தில் நிர்வாகி ஆச்சார்யா ஆசாத் ஆர்யா வன்முறை பேச்சு!